

09

سیدنا فائق
رضی اللہ عنہ

بِسْمِ اللَّهِ الرَّحْمَنِ الرَّحِيمِ

سیدنا فائق
رضی اللہ عنہ

نعمت

صَلَاةُ اللَّهِ عَلَيْهِ وَسَلَّمَ
حَمْدًا



وَالصَّلَاةُ وَالسَّلَامُ
عَلَيْكَ يَا حَبِيبَ اللَّهِ

وَالصَّلَاةُ وَالسَّلَامُ
عَلَيْكَ يَا رَسُولَ اللَّهِ



عَلَى حَبِيبِكَ خَيْرٌ لِمَخْلُوقِكَ كُلِّهِمْ

يَا رَبِّ الْعَالَمِينَ


1025

مَدِينَةُ الْمَدِينَةِ

سیدنا فائق
رضی اللہ عنہ

سیدنا فائق
رضی اللہ عنہ

محلہ حقوق بن مصنف محفوظ ہیں



نام کتاب _____ نعت حبیب کریم

بار اول _____ مارچ ۱۹۸۵ء

تعداد _____ گیارہ سو (۱۱۰۰)

کتابت _____ احسان اللہ سلیمی لاہور

طباعت _____ ایجوکیشنل پریس کراچی

ڈیزائن کور _____ محمد نعیم لاہور


قیمت _____ ۳ روپے

پبلشرز

خلیل بک ڈپو

بیافت آباد کراچی ۱۹


بِسْمِ اللّٰهِ الرَّحْمٰنِ الرَّحِیْمِ



فہرست


لَعْنَتِ جَلِیْبِ كَرِیْمٍ صَلَّى اللّٰهُ عَلَيْهِ وَسَلَّمَ

۹	_____	قطعہ بارگاہِ جیبِ کریم
۱۰	_____	کتابیں ملنے کے پتے
۱۱	_____	قطعہ تاریخ سید عیسوی و ہجری
۱۲	_____	تعارف حضرت راغب مراد آبادی
۱۳	_____	تقریظ نواب مشتاق احمد خاں
۱۵	_____	" " " " "
۱۶	_____	تقریظ حکیم محمد موسیٰ امرتسری
۱۷	_____	" " " " "
۱۸	_____	" " " " "
۱۹	_____	تعارف شیخ محمد امین لاہور
۲۰	_____	" " " " "
۲۱	_____	" " " " "
۲۲	_____	" " " " "



کتابیں :

- ۲۳ _____ حمد رب ذوالجلال والاکرام
- ۲۴ _____ حمد شریف
- ۲۵ _____ یارب تراکرم ہے سکندر پہ بے شمار
- ۲۶ _____ زندگی بھر میں نعین سناتا رہوں
- ۲۷ _____ ثنا کے جلیب کریم
- ۲۸ _____ اسم محمد صلی اللہ علیہ وسلم
- ۲۹ _____ آپ کی مدحت سے یہ توفیق پائی ہے حضور
- ۳۰ _____ ہمارے پاسباں تم ہو
- ۳۱ _____ حضور آپ سے پوشیدہ کردگار نہیں
- ۳۲ _____ یہ ان کی ثنا خوانی و مدحت کا اثر ہے
- ۳۳ _____ یہ شانِ خواجہ کونین کے کرم کی ہے



خوشنودی خدا ہے خوشنودی بنی ہے۔ ۵۱

حق کے منظور نظر ہیں مصطفیٰ ۵۳

تمنائے کون و مکاں ہیں محمد صلی اللہ علیہ وسلم۔ ۵۶

کرم یہ ہے کہ کرم بے حساب کرتے ہیں۔ ۵۹

جب سوالی در دولت پہ صدر اذیتے ہیں۔ ۶۲

بگڑی ہوئی ہر بات اسی در سے بنی ہے۔ ۶۵

جن کو حاصل مرے آقا کا سہارا ہوگا۔ ۶۸

دنیا کی زندگی تو نہایت قلیل ہے۔ ۷۱

آپ ہی کا کرم سب کو درکار ہے۔ ۷۴

تمنائے مدینہ

۷۷

۷۹

۸۳

۸۶

۸۸

۹۱

۹۳

۹۶

دہلیز چاہتا ہوں جلیب کرم کی

دعا میں ہونا ہے فوری اثر مدینے میں

بڑھ گئی عشق کے بازار میں قیمت میری


کرم آپ کا مصطفیٰ چاہتا ہوں

لے آئی گسٹ مقام پر دیوانگی مری

مجھ کو دنیا کی دولت نہیں چاہیے


اے صاحب لولاک تری شان کے صدقے

ہم تصویر میں در شاہ امم دیکھا گئے۔



- طیبہ جانے کا اب امکان نظر آتا ہے — ۹۸
- محو حیرت سے جہاں دیکھ کے رحمت تیری — ۱۰۲
- ذکرِ آقا سے دل جگمگاتے چلو — ۱۰۶
- رحمت ان کی عام ہو گئی — ۱۰۹
- وہ مناظر تصور میں آنے لگے — ۱۱۱
- حاضری حرم — ۱۱۳
- وہ ساحل ہو گیا — ۱۱۳
- جب بھی سلطانِ مدینہ کا کرم ہوتا ہے — ۱۱۷
- نارِ دوزخ سے رہائی ہو گئی — ۱۲۰
- قابلِ دیدِ حال ہوتا ہے — ۱۲۳
- سحابِ قدس کے سایہ میں بحسابِ محمد صلی اللہ علیہ وسلم — ۱۲۶
- بعثت حبیبِ کریم صلی اللہ علیہ وسلم — ۱۲۹
- نورِ پنہاں جب اجاگر ہو گیا — ۱۳۰
- منائیں عید نہ کیوں صاحبِ قرآن کے لئے — ۱۳۳
- معراجِ مصطفیٰ صلی اللہ علیہ وسلم — ۱۳۶
- حضورِ عرشِ بریں پر گئے تھے جس کی شب — ۱۳۷
- سلام بدرگاہِ حبیبِ کریم — ۱۴۱
- غریبوں کے والی سلامِ علیکم — ۱۴۲

نَعْت



جَبِيْبُ كَرِيْمٍ صَلَّى اللهُ عَلَيْهِ وَسَلَّمَ


تو صیف لکھ رہا ہوں رُؤْفُ الرِّحِيْمِ کی
خالق کے بعد سب سے بزرگ و عظیم کی
خواہش ہے خلد کی نہ بہشتِ نعیم کی
دہلیز چاہتا ہوں جَبِيْبُ كَرِيْمِ کی

سکندر لکھنوی

ہوا بارہواں میرا دیواں مکمل
سکندر کرم ہے جَبِيْبُ خُدا کا

میں منجھار سے بچ کے ساحل پہ نکلا
ہوئے مہرباں جب غریبوں کے آقا

کراچی میں



سکندر لکھنوی کے نعتیہ مجموعے ہم سے طلب فرمائیں


خلیل بک ڈپو ۳۳۷/۳ لیاقت آباد کراچی ۱۹
تاجدار حرم پیشنگ پکینی F/23 سپر مارکیٹ۔ لیاقت آباد کراچی

دارالکتب حنیفہ۔ دارالکتب حنیفہ۔ بی روڈ بسیم اللہ مسجد کھارادر

مکتبہ رضویہ۔ گڑھی کھاتا بند روڈ۔ کراچی

تاج بک ڈپو۔ چوراہا عید گاہ۔ بند روڈ۔ کراچی

اقبال بک ہاؤس۔ سابقہ ٹرام جنکشن صدر کراچی



بیرونِ کراچی

شاعرِ اہل سنت حضرت سکندر لکھنوی کے
نعتیہ مجموعے ہم سے طلب فرمائیں

مکتبہ نوریہ رضویہ - وکٹوریہ روڈ - سکھرا

کتاب خانہ حاجی مشتاق احمد - بیرون بوہڑ گیٹ - ملتان

مکتبہ نوریہ رضویہ - گنج بخش روڈ - لاہور

مکتبہ نبویہ - گنج بخش روڈ - لاہور

کتاب خانہ اسلامیہ - زیر جامع مسجد راولپنڈی

قطعہ تاریخ عیسوی


سکندر لکھنوی

تم محسنِ دو عالم تم رحمتِ زماں ہو

محبوبِ کبریا ہو سلطانِ مرسلان ہو

تم ہادیِ خلاق تم رہبرِ زمانہ

مخلوق کے ہو والی غم خوارِ دو جہاں ہو



۱۹۸۵ء

قطعہ تاریخ ہجری

سکندر لکھنوی

وہ محبوبِ حق ہیں دو عالم کے داتا

انہیں کے کرم کا ہے ہر ایک منگنا

ستورِ جاہلیگی ہم غریبوں کی قسمت


کریں گے کرم جب غریبوں کے آقا

۱۴۰۵ھ

بِسْمِ اللّٰهِ الرَّحْمٰنِ الرَّحِیْمِ

تَعَارُفٌ

جناب استاذ الشعراء حضرت راغب مراد آبادی



سکندر لکھنوی


سرورِ دین کے ثنا خواں ہیں سکندر لکھنوی
ان کے لب پہ کیوں نہ ہو نعتِ رسولِ ہاشمی
حزبِ جاں ہے ذکرِ سرکارِ دو عالم کا انھیں
ہے تصورِ گنبدِ خضرا کا وجہ انبساط
حضرت بہتراد کے انداز میں پڑھتے ہیں نعت
جز محمد مصطفیٰ کوئی نہیں کوئی نہیں
حاضری ہو و ضہ اقدس پہ ان کو پھر نصیب
میرے مولاد دل سے خواہاں ہیں سکندر لکھنوی
قدر کے قابل مسلمان ہیں سکندر لکھنوی
فیضیا چشیم یزدان ہیں سکندر لکھنوی
خوبی قسمت پہ نازاں ہیں سکندر لکھنوی
اے خوشنا جنت بدایاں ہیں سکندر لکھنوی
شمعِ بزمِ قدرداناں ہیں سکندر لکھنوی
جانِ دل سے جس پہ قرباں ہیں سکندر لکھنوی

دل دہی ہر نعت گو کی فرض ہے راغب مراد

اور اس صف میں نمایاں ہیں سکندر لکھنوی

نعتِ حبیب کریم صلی اللہ علیہ وسلم


تقریظ



جناب نواب مشاق احمد خاں صاحب

ماڈل ٹاؤن کراچی لاہور

مبارک ہیں وہ لوگ جو نعت نبی صلی اللہ علیہ وسلم کو اپنی زندگی کا حاصل سمجھتے ہیں اور پھر دل کی گہرائیوں میں جنم لینے والے عقیدت اور محبت کے جذبات کو عاشقانِ رسول صلی اللہ علیہ وسلم تک پہنچانے کی سعادت حاصل کرتے ہیں۔ میرے دبیرینہ کرم فرما حضرت سکندر لکھنوی قابل مبارکباد ہیں کہ انہیں کئی برس سے یہ سعادت نصیب ہو رہی ہے۔ گلہائے عقیدت کا یہ انمول تحفہ نعت حبیب کریم ان کی کوشش ہے۔ اس میں اسی جذبہ اور عقیدہ و محبت کی فراوانی نظر آتی ہے جو ان کے نعتیہ مجموعوں کا امتیازی نشان ہے۔ ان کا کلام بلاشبہ ان کیفیات اور جذبات کی ترجمانی کرتا ہے جو ذکر رسول صلی اللہ علیہ وسلم سے ان پر طاری ہوتی ہے اور جب کبھی وہ خود نعت پڑھتے ہیں تو دل کی زبان سے نکلے ہوئے جذبات سننے والے کو بھی اسی طرح متاثر کر دیتے ہیں۔ میں برسوں سے ان کا کلام پڑھتا ہوں۔ میرے ہاں سالانہ محفل میلاد



میں وہ پابندی سے تشریف لا کر اپنے کلام سے ہمیں
 مستفید فرماتے ہیں میرے نزدیک انکے کلام کی خصوصیت
 سادگی اظہار جذبات کی فراوانی اور حضورِ قدسی
 صفات کی ذاتِ گرامی سے والہانہ لگاؤ ہے اللہ اپنے رسول کے صدقے سے انکی محبت
 اور لگاؤ میں اور اضافہ کرے۔

نعت گوئی بڑا مشکل فن ہے اور بڑی نزاکتوں کا حامل ہے اس میں
 بعض وقت اندھے جذبات کی فراوانی میں توازن رکھنا مشکل ہو جاتا ہے۔
 حضرت سکندر لکھنوی نے اس توازن کو کامیابی سے برقرار رکھا ہے۔ گلبائے
 عقیدت کا ایک نیا گلدستہ نعت حبیبِ کریم پیش کر رہے ہیں میری دعا ہے کہ
 ان کا یہ تذرانہ بارگاہِ نبویؐ میں قبول ہو اور عاشقانِ رسولؐ اسے پڑھ کر اپنا
 ایمان تازہ کریں۔

مشتاق احمد خان


فخر منزل ۱۰۸ ڈی ماڈل ٹاؤن

لاہور۔ ۱۳

۸ مارچ ۱۹۸۵ء

بِسْمِ اللّٰهِ الرَّحْمٰنِ الرَّحِیْمِ

از حکیم اہلسنت حضرت قبلہ حکیم محمد موسیٰ صاحب مرتسری لاہور
بانی و صدر مرکزی مجلس رضالاہور



تقریظ

حمد محمود کہ درجہ صوَر شد بالوار محمد جلوہ گر

پاکستان کے مشہور و معروف نعت گو شاعر حضرت الحاج
سکندر صاحب لکھنوی مدظلہ العالی برشدی و مولائی فرید العمر
حضرت میاں علی محمد خالص صاحب سجادہ نشین آستانہ عالیہ
سی شریف (مدفون درگاہ بابا گنج شکر)
رحمۃ اللہ علیہ کے مرید با صفا ہیں اور اس نسبت سے میرے
پیر بھائی بھی ہیں اور قبلہ گاہی قطب مدینہ حضرت شیخ ضیاء الدین احمد
قادری - مدنی اعلیٰ اللہ مقامہ خلیفہ اعلیٰ حضرت امام احمد رضا فاضل
بریلوی قدس سرہ کے منظور نظر حضرات میں سے ہیں۔ حضرت
قطب مدینہ ان پر بہت زیادہ شفقت فرماتے تھے اور سکندر لکھنوی




حاضر کی مدینہ کے دوران ہر روز ان کی محفل میں ذکرِ رسول صلی اللہ علیہ وسلم میں نعت شریف پڑھنے کی سعادت حاصل کرتے تھے۔ حضرت سکندر لکھنوی کو سات بار حجِ مبرور اور دو مرتبہ عمرہ یعنی نو مرتبہ حاضر کی مدینہ پاک کی سعادت حاصل ہو چکی ہے۔

ابن سعادت بزورِ بازو نیست
تا بخشد خدا کے بخشندہ

اللہ کے حبیبِ کریم، رؤف الرحیم صلی اللہ علیہ وسلم کے ان پر بے پایاں افضال و اکرام ہیں۔ ان پر سب سے بڑا کرم یہ ہے کہ انہیں اپنے ثنا خواہوں میں شامل فرمایا ہے اور یہ دن رات اسی شغلِ سعید میں مشغول رہتے ہیں۔ تقریباً چالیس سال سے نعت لکھنے اور نعت سنانے میں محو ہیں اور انشاء اللہ دمِ واپس بھی ان کے لبوں پر

ہوگا۔ میں سو جاؤں یا مصطفیٰ کہتے کہتے
کہلے آنکھ صلی علی کہتے کہتے




سکندر لکھنوی کی لغتوں کے گیارہ مجموعے زیر طباعت
سے آراستہ ہو کر قبولیتِ عامہ کا درجہ حاصل کر چکے ہیں۔

اور اب یہ بارہواں مجموعہ - بنام

”نعتِ حبیبِ کریم“

آپ کے پیش نظر ہے جو انشا اللہ تعالیٰ سابقہ مجموعہ ہائے
کلام کی طرح مقبول و مطبوع خواص و عوام ہوگا۔ اور ان کے لئے
ذخیرۃ آخرت ہوگا۔ ان کے کلام بلاغت نظام پر تبصرہ اور تنقید کرنے
سے میں قاصر ہوں اس لئے کہ یہ میرا موضوع نہیں اور حق یہ ہے
صدورِ شریعت میں کہی گئی ہر نعت مقدس اور نعت گو خوش نصیب ہے۔



حضرت سکندر لکھنوی کے فن کے بارے میں یہ کہہ دینا کافی ہے کہ آپ
 فن شاعری (نعت گوئی) میں عاشق رسول شیدائے مدینہ الحجاج حضرت
 سردار احمد خالص صاحب بہزاد لکھنوی مرحوم و مغفور سے تشریف تلمذ رکھتے ہیں۔
 اللہ تعالیٰ سے دعا ہے کہ جناب سکندر لکھنوی صاحب کو صحت و

تندرستی کے ساتھ تادیر سلامت رکھے اور بارگاہ رسالت میں
 گاہگاہے عقیدت پیش کرنے کی بار بار سعادت عطا فرمائے اور
 ان کے قارئین و سامعین کو دولت عشق لمصطفیٰ نصیب ہوتی
 رہے۔ آمین ثم آمین۔ بجاہ سید المرسلین صلی اللہ علیہ وسلم۔

محمد موسیٰ عفی عنہ امرتسری۔ لاہور


۲۳ ربیع الثانی ۱۴۰۵ھ

۲۰ لغت حبیب کریم صلی اللہ علیہ وسلم



بِسْمِ اللّٰهِ الرَّحْمٰنِ الرَّحِیْمِ

از شیخ محمد امین صاحب جنرل سکرٹری انجمن طلباء اسلام لاہور




تعارف

زرگ محترم شاعر اہل سنت حضرت سکندر رضا لکھنوی
مَد ظَلَّاهُ لَعَالِی


لغت گو شعرا - اور ثنا خوان حبیب کریم کی صف میں

ایک خصوصی مقام رکھتے ہیں۔ حاجی صاحب قبلہ کی عمر کا بیشتر حصہ
(۶۴ سے ۸۵ تک) حضور نبی کریم صلی اللہ علیہ وسلم کی ثنا خوانی
میں گزرا ہے۔ ۶۱ سے اب تک گیارہ مجموعے نعت و منقبت کے
لکھنے کی سعادت حاصل کر چکے ہیں۔ اس کے علاوہ دو مجموعے
منقبت اور اوصاف اولیائے کرام میں بھی لکھ چکے ہیں۔ ان
کے کلام میں جو سوز و گداز (ہجر و فرقت مدینہ میں) پایا جاتا ہے
یہ سب بارگاہ رسالت کی حاضری اور مشاہدہ کا رہین منت ہے
حاجی صاحب قبلہ تقریباً ۹ مرتبہ زیارت حرمین الشرفین سے
فیض یاب ہو چکے ہیں



چنانچہ اسی حاضری کی بدولت ۱۹۶۶ء میں
 دربار رحمت للعالمین سے (دیرینہ خواہش کی بنا پر) حضور کا
 موئے مبارک بھی عطا ہوا ہے۔ جس کی زیارت یہ کمترین بھی
 کر چکا ہے اور یہ پُری سعادت ہے۔


حاجی صاحب قبلہ بہت سلیس اور آسان اردو میں
 نعتیں لکھتے ہیں تاکہ ہر خاص و عام ان کے کلام سے مستفیض
 ہو سکے۔ یہ ان کے کلام کی خوبی ہے کہ مجھ جیسا طالب علم اور
 میرے ساتھی حاجی صاحب کے کلام سے پورا پورا استفادہ
 کرتے ہیں۔ حاجی صاحب جب خود کسی محفل میں اپنا کلام
 سناتے ہیں تو ان کی نعتوں کو سن کر اہل محفل بہت
 متاثر ہوتے ہیں کیونکہ ان کا کلام مشاہدہ اور دل کی
 آواز ہوتی ہے۔ ان کی نعتوں میں جو کیفیت و سرور
 جو رقت اور تڑپ ہوتی ہے



ان کا چہرہ اور آواز اس کی
پوری پوری ترجمانی کرتی ہے۔ اتنا عرض کر دوں کہ حاجی
سکندر صاحب قبلہ میرے والد صاحب قبلہ شیخ محمد جمیل
صاحب کے ہمراہ متعدد مرتبہ حج و عمرہ کی سعادت
حاصل کرنے میں ہم سفر، ہم نوالہ و ہم پیالہ رہ چکے ہیں۔

ایک ہی جگہ قیام ایک ساتھ حرم شریف میں حاضری
اور مدینہ منورہ کی محافل میلاد میں ایک ساتھ حاضری
کی وجہ سے حاجی صاحب قبلہ میرے والد صاحب کو اپنا
حقیقی بھائی تصور کرتے ہیں اور لاہور میں تشریف آوری
کے بعد میرے ہی عزیز خانے پر قیام فرماتے ہیں۔


58761



اللہ تعالیٰ حاجی صاحب قبیلہ کو صحت و تندرستی کے
ساتھ عمر طویل عطا فرمائے تاکہ زیادہ سے زیادہ حضور
کے دربار پر الوار کی حاضری اور بارگاہ رسالت میں زیادہ
سے زیادہ نذرانہ عقیدت پیش کرنے کی سعادت حاصل
کر سکیں۔ آمین ثم آمین۔

شیخ محمد امین جنرل سکریٹری
انجمن طلباء اسلام
لاہور۔ پاکستان


۴۷ لغت حبیب کریم صلی اللہ علیہ وسلم



حد

رَبِّ زَوَاجِلَالِ وَالْاَكْرَامِ

حمد شریف




تو خالق و ستار ہے رحمان ہے یارب
بندوں کی خطا پوشی تیری شان ہے یارب

ہر عیب سے تو پاک ہے تیرا نہیں ہمسر
ہر مسلم و مومن کا یہ ایسا ہے یارب

غفار ہے تو اب ہے تیری موم و صمد ہے
معبود ہے مسجود ہے سبحان ہے یارب


ماں باپ بھی بڑھ کے تجھے پیار ہے ہم سے
بندوں پہ کرم تیرا ہر اک آن ہے یارب



وَعَاثُكُمْ بِالْحَقِّ وَالْحَقُّ بِالْحَقِّ

ہر ذرہ خاکی تیری و تدرت کا ہے شاہد
کونین کی ہر شے تری پہچان ہے یارب

یوں تو تری تخلیق کی ہر چیز ہے یکتا
شہ کار تری حُسنِ کلا انسان سے یارب
محبوبتِ ہدایت کے لئے حُسنِ کونین
یہ سب سے بڑا حُسنِ پراحسان ہے یارب
اک تیرا کرم اک ترے محبوب کی رحمت
بخشش کا گنہگاروں کی سامان ہے یارب
محبوبت کی اُمت کو بچا۔ نارِ سفر سے
ان کا توفیق تو ہی نگہبان ہے یارب
لکھتا ہے تیری حمد یہ ناچیز سکندر
یہ تیرا کرم ہے ترا فیضان ہے یارب




باب تراکرم ہے سکندر پہ بے شمار

رہتا ہے روز و شب مجھے شدت سے انتظار
 قدموں میں کب بلائیں گے؟ طیبہ کے تاجدار

بے مایہ ہوں غریب ہوں مسکین ہوں مگر
 ان کا عسلام ہوں جو ہیں محبوب کردگار

محتاج و بے نوا ہوں غنی ہوں کہ مالدار
 ان کی نگاہ لطف کے سب ہیں امیدوار

ان کی رضا نہ ہو تو تو نگر نہ جا سکیں
 وہ چاہیں تو گدا کو بلا تے ہیں بار بار




ہم عاصیوں کے حامی و محسن وہی تو ہیں
 اُن پر میرا ہے دل تو مری جان ہے نثار

حمدِ خدائے پاک مری روح کی غذا
 نعتِ حبیبِ پاک مرے قلب کا قرآن

ابستقل و ظیفہ یہی ہے زہے نصیب
 ہر صبح و شام مدِ رحمتِ محبوب کر دگار

سلطانِ دو جہاں ہیں مدینے میں اسلئے
 طیبہ کی سرزمین ہے رحمت کا آبشار


کھل جائے میرے دل کی کلی روح شاد ہو
 دیکھوں اگر میں جا کے مدینے کے مرغزار



طیبہ میں جا کے روح کو ملتی ہے تازگی
 ہوتی ہے واپسی تو میں ہوتا ہوں اشکبار
 لکھدے مرے نصیب میں طیبہ کی زندگی
 یارب ترا کرم ہے سکندر پہ بے شمار



زندگی بھر میں نعتیں سنا رہوں




اے خدا اپنی رحمت سے توفیق دے۔ زندگی بھر میں نعتیں سنا رہوں
میں نمکخوار ہوں تیرے محبوب کا۔ گن انہیں کے ہمہ وقت گانا رہوں

کیف دے میرے معبود اشعار میں بسوز ایسا دے اللہ آواز میں
نعت پڑھ پڑھ کیے میں خود بھی دہار ہوں عاشقان نبی کو رلاتا رہوں

عشق کامل دے سلطان کو نبین کا واسطہ تجھ کو شیخین و حسنین کا
نکر ہو تو رضائے محمد کی ہو و نہ کر دنیا سے دامن بچاتا رہوں

ان کی نسبت سے رہتا ہوں میں سرخرو ہے انہیں کی غلامی مری آبرو


ان کی مدحت سرائی مرافرض ہے کیوں نہ میں فرض اپنا نبھاتا رہوں



میں دیارِ نبی کا ہوں ادنیٰ گدا۔ دو جہاں میں یہی ہے میرا سرا
میری جھولی اسی در سے بھرتی ہے عمر بھر بھیکا اس در کی کھاتا رہوں


یہ دعا ہے ملے جلد اذنِ حرم۔ پھر پلا تم میں نبی جا میں طیبہ میں ہم
ان کے رخصنے کی جالی پر نہ رکھ کے جہیں نجات خشتہ کو اپنے جگاتا رہوں

میری طلبی ہو جب انکے دربار میں سر کے بل جاؤں میں ان کی سرکار میں
سجدہ شکر جا کر حرم میں کروں۔ سرِ باطن الجناں میں جھکاتا رہوں




جاؤں دربار عالی میں یوں سر بنجم لب پہ صلی علیٰ ہونگاہیں ہوں نم
پیش کرتا رہوں تذر شاہِ اُمم اپنے اشکوں کے موتی لٹاتا رہوں

اب یہی ہے تمنا یہی مدعا ہے سکنڈر خدا سے یہی سے دُعا
روز لکھتا رہوں نعت خیر الوریٰ۔ روز نعتوں کی محفل سجاتا رہوں





صلی اللہ علیہ وسلم

ثناءِ حبیبِ کریم



اِسْمِ مُحَمَّدٍ صَلَّى اللهُ عَلَيْهِ وَسَلَّمَ

اسم شہر کو نین سرے و در زباں ہے
 محفوظ ہوں ہر غم سے بلاؤں سے لال ہے
 یہ نام ہی اللہ کو محبوب ہے سب سے
 یہ نام ہی بنیادِ زمیں اور زماں ہے
 مخلوق خدا کرتی ہے تقدیر محمد
 مداحوں کی صف میں سرفہرست قرآن ہے
 ہے نام محمد کا لکھا عرشِ بریں پر
 نخر پر یہی نام درِ باغِ جنات ہے



یہ نام ہے کوئین کے ہر نام سے افضل

یہ نام ہی کوئین کی عظمت کا نشان ہے

یہ نام رسولوں کے لئے وجہ شرف ہے

یہ نام ہی نبیوں کے لئے رحمت جاں ہے

آدم کو اسی نام کی برکت نے نوازا


یونس کے لئے نام یہی فیض رساں ہے

ہر غوث و قطب کے لئے یہ نام ہے رہبر

یہ نام ہر اک سالک و مجذوب کی جاں ہے

کلمے میں اذالوں میں جہاں نام ہے رب کا

اللہ کی رحمت ہے کہ یہ نام وہاں ہے




اس نام سے انسان کو توفیق بر ملی ہے
یہ نام دُؤ عالم کے لئے دُجہ امان ہے

ہے نام محمدِ دلِ مومن کا اُجبالا
اس نام کی برکت دلِ مسلم پہ عیاں ہے

یہ نام ہے معذور و ضعیفوں کا سہارا
اس نام پہ قسربان ہر اک پر و جواں ہے

یہ نام ہے مومن کے لئے باعثِ رحمت
منکر کے مگر قلب پہ اک بار گراں ہے

یہ نام میں جس نے رکھا وِردِ سکندر
ایمان ہے میرا کہ وہ محفوظ زیاں ہے




آپ کی مدحت سے یہ توقیر پائی ہے حضورؐ

ایسی صورت آپ کی حق نے بنائی ہے حضورؐ
دیکھ کر صدقے خدا کی گل حُدا تھی ہے حضورؐ

آپ جس کو بل گئے ہر چیز اس کو مل گئی
گو یا اس نے دولت کو نین پائی ہے حضورؐ


دے دیا خالق نے سب کچھ آپ کی تحویل میں
خلد و کوثر بھی انعام کبر پائی ہے حضورؐ



آپ کے سر پر ہے موزوں تاج لولاگ لولاگ
 آپ ہی کو زیب شانِ مصطفائی ہے حضور
 آپ ہی محشر میں ہم سب کی کرنیگی پروری
 آپ ہی کی ذات باری تک رسائی ہے حضور
 آپ ہیں محشر کے دولہا آپ ہی کے واسطے

کرسی محمود خالق نے بنائی ہے حضور
 آپ کی توصیف خود خالق نے کی ہے اسلئے
 ہر لبِ مخلوق پر مدح سرائی ہے حضور
 آپ کی مدحت کریں نعتیں سنیں اور شاد ہوں
 ہم خطا کاروں کی یہ ہی تو کفایتی ہے حضور

ہے یقین محشر میں بھی بگڑ ہی بنائیں گے مری
آپ ہی نے آج تک بگڑ ہی بنائی ہے حضور




حشر کا دن آپ کی جلوہ نمائی کا ہے دن
حشر کے دن آپ کی جلوہ نمائی ہے حضور

حل کریں گے آپ ہی ہم بے کسوں کی مشکلیں
آپ ہی کے ہاتھ میں مشکلائی ہے حضور


آپ کی عظمت گھٹانے سے بشر کے کیا گھٹے؟
آپ کی عظمت عطائے کبریائی ہے حضور

آپ کے عاشق سکندر کو لگاتے ہیں گلے
آپ کی مدحت سے یہ تو قیر پائی ہے حضور




ہمارے حامی و محسن ہمارے پاساں تم ہو

ہمارے ہاوتی و رہبر۔ امیر کارواں تم ہو
 ہمارے حامی و محسن ہمارے پاسبان تم ہو
 تمہاری ذات اقدس رابطہ ہے رب کے بندوں کا
 کہ خالق اور مخلوق خدا کے درمیان تم ہو
 تمہارے دم سے یہ کونین تابندہ سلامت ہے
 یہ بزم کن فکاں اک جسم ہے اور اسکی جاں تم ہو
 خدا کی ذات عالی بکثرت و نختار و قادر ہے
 اسی کے حکم سے کون و مکان کے حکمراں تم ہو




مہتاری پیروی تمہیں ہے حکم الہی کی
 خدا کے نائب برحق ہو سلطانِ زماں تم ہو
 تمہارے ہی لئے ہے کرسیِ محمود کا منصب
 لو اٹے حمد جس کے ہاتھ ہے وہ بیگیاں تم ہو
 تمہیں تو سب رسولوں اور نبیوں کے مصدق ہو
 امامِ الانبیاء ہو اور ختم المرسلان تم ہو
 تمہاری عظمت و رفعت کا اندازہ کہاں ممکن
 جہاں جبریل عاجز ہے وہاں کے مہماں تم ہو
 فرشتوں کے بھی پر جلتے ہیں انوارِ الہی سے
 بشر کی کیا رسانی ہو مرے آقا جہاں تم ہو



شفیع جہش میری لاج بھی محشر میں رکھ لینا
 شفیع المذنبیں تم ہو۔ پناہِ عسراں تم ہو
 تمہیں مجبور و بے چاروں کو سینے سے لگاتے ہو
 نہیں جس کا کوئی دنیا میں اسکے مہرباں تم ہو
 سکنڈر کی شاد گوئی تو قطرہ ہے سمند میں
 حقیقت تو یہ ہے آقا کہ مدوح جہاں تم ہو

حضرت آپ سے پوشیدہ کردگائیں




مثیل شاہِ دنیٰ کوئی تاجدار نہیں
دیارِ پاک کا ہمسر کوئی دیار نہیں

یہ مانا مجھ سا بھی کوئی خطا شعار نہیں
مگر حضور کی رحمت کا کچھ شمار نہیں

مگر حضور کو امت سے پیار ہے جیسا؟
کسی نبی کو بھی امت سے ایسا پیار نہیں

وہ رسول پر دنیا کے تاجداروں کو
سوالی بن کے بھی آنے میں کوئی عار نہیں



ہے کائنات میں کیا چیز آپ سے مخفی
 حضور آپ سے پوشیدہ "کردگار" نہیں
 خدانے آپ کو نعمت ارکھل بنایا ہے
 حضور آپ کو کس شے پر اختیار نہیں؟

ابھی تو وقت ہے دامن کو تمام لوں ان کے
 کب آئے لینے اجل کا کچھ اعتبار نہیں

بہار جیسی ہے طیبہ میں آپ کے دم سے
 ابھی تو غلڈ بریں میں بھی وہ "بہار" نہیں

غبار راہ مدنیہ ہے چشم کا سرمہ
 مری نگاہ میں اکیر ہے غبار نہیں




میں اپنا در ذوالم کمن لئے زباں سے کہوں
عیال حضور پر کیا میرا "حال زار" نہیں

یقیناً آپ کی عظمت کے ہیں وہی منکر
جنہیں شرآن کی صداقت پر اعتبار نہیں

گرفتہ دل ہوں سکندر فراقِ طیبہ میں
سکوں نظر کو نہیں قلب کو بترا "نہیں



یہ انکی شناخواتی ومدحت کا اثر ہے




یہ ان کی شناخواتی ومدحت کا اثر ہے
دل شاد ہے اس ذکر سے مسرور و جگر ہے

ہے نام محمد ہی سے دل مطلع انوار
پر نور اسی نام کی برکت سے نظر ہے

بیجا نہیں گر کہدوں کہ سینہ ہے مدینہ
سینے میں ہمارے شہر کونین کا گھر ہے

دامن ہے مرے ہاتھ میں محبوب خدا کا
اب قبر کی دہشت نہ مجھے حشر کا ڈر ہے



وَمَا أَرْسَلْنَاكَ إِلَّا رَحْمَةً لِّلْعَالَمِينَ


ان کا کوئی ہمسر ہے زمین پر نہ فلک پر
نہ کوئی ان کا نہ ادھر ہے نہ ادھر ہے

یہ در ہے بزرگی و فضیلت کا خزانہ
عظمت ہے سوا عرش سے جس کی یہی ہے

یہ در ہی تو دنیا میں ہے سنگتوں کا ٹھکانہ
اس در ہی پہ دنیا کے یتیموں کی گزر ہے

یہ در ہی تو ہے جلوہ گہرتا سم نعمت
اس در ہی کا محتاج ہر اک جن و بشر ہے

دیتا ہے خدا بلٹنے والے ہیں محمد
یہ گھر بھی سمجھ لیجئے اللہ کا گھر ہے



ہیں گنبدِ حضرتؑ میں بظاہر شہِ بطحا
 کوئین کی ہر چیز مگر پیشِ نظر ہے
 اسے خاکِ مدینہ تیری قسمت کے تصدق
 تو رحمتِ کوئین کی منظورِ نظر ہے
 کہلاتا ہوں میں سگِ درِ طیبہ کا سگندر
 محفل میں اسی فخر سے اونچا ہر امر سے





یہ شانِ خواجہ کوہین کے کرم کی ہے

امید ہم کو بھی سرکار کے کرم کی ہے
ہمارے دل میں بھی الفت شہرِ اُمم کی ہے

وہ ہی کریں گے ہمارے بھی درد کا درماں
عرب میں رہ کے بھی جن کو خبرِ عجم کی ہے


ہے دشمنوں کے لئے بھی نوازشِ وا کرام؟
عجیب شانِ کرم شاہِ ذی حشم کی ہے

خدا کے بعد جو ہم عاصیوں کی والی ہے
وہ ذاتِ رحمتِ کل شافعِ اُمم کی ہے

اسی پر فضل بھی ہو گا حسد کا یوم جزا
 کہ جس پہ چشمِ کرمِ قاسمِ ارم کی سے
 وہ جسکو چاہیں بلا کر نواز دیں در پر
 یہ شانِ خواجہ کو نین کے کرم کی ہے
 زبے نصیب کہ میری جبین بھی خم ہے دیاں
 جس آستان پہ جبین قدسیوں نے خم کی ہے
 انہیں کے واسطے تخلیقِ کائنات ہوئی
 یہ سب بہار "فقط" ان کے دمِ قدم کی ہے
 سنبھل کے رہنا کہ طیبہ ہے بارگاہِ حبیب
 ادب ہے "شرط" کہ یہ سرزمینِ حرم کی ہے
 نگاہِ نیچی ہو لب پر درودِ پیسہ ہو
 پسند حق یہ ادا زائرِ حرم کی ہے

بول ہو تو ککند کی بات بن جائے

بصدِ خلوص و ادب لغت یہ رشتہ کی ہے



خوشنودی خدا ہے خوشنودی نبی میں

تخفیف ہو رہی ہے اب دلکی بے کلی میں

اک کیفیت مل رہا ہے ذکرِ محمدی میں

اللہ کی "رِضَا" ہی محبوب کی "رِضَا" ہے


خوشنودی خدا ہے خوشنودی نبی میں

اشعار میں کہاں؟ یہ ممکن کہ ترجمان ہو

ملتی ہے جو مسرتِ طیبہ کی حاضری میں

سرکارِ کاکرم ہو۔ دیدِ شبہ اُمم ہو

اک بار ایسا لمحہ آ جائے زندگی میں




یہ دل کی آرزو ہے آنکھوں کی ہے تمنا
دیدار مصطفیٰ ہو۔ عاصی کو خواب ہی میں

برسوں کی آرزو کی تکمیل ہو رہی ہے
آنسو نیکل رہے ہیں زوار کے خوشی میں

چھین چھین کے آرہی ہیں نور نبی کی کرہیں
جالی کو تک رہے عشاق بخودی میں

کچھ ہوش ہی نہیں ہے ہم کون؟ ہیں کہاں ہیں
کچھ ایسے ہو گئے گم طیبہ کی دل کشی میں

آنکھوں کو ہو گی فرحت دل کو سکوں ملے گا
جائیں گے جب سکر کوٹے ٹھہری میں




حق کے منظور نظر میں مصطفیٰ

ہادی کل۔ راہبر ہیں مصطفیٰ
ہر شہر کے چارہ گر ہیں مصطفیٰ

کوئی ان جیسا نہیں کوئین ہیں
نورِ حق۔ خیر البشر، ہیں مصطفیٰ

ذکر ہی سے ان کے ملتا ہے سکون
راحتِ قلب و جگر ہیں مصطفیٰ

ہر غریب و بے نوا مظلوم کے
محسنِ سینہ سپر ہیں مصطفیٰ




سِرفِ طیبہ ہی نہیں زیرِ نگیں
تا جدارِ بحرِ برہ میں مُصطَفٰ

کیا بشر سے ہو سکے انکی ثناء
حق کے منظورِ نظر، میں مُصطَفٰ

مثلِ اجسم ہیں درخشاں سب نبی
ان میں اک روشن قمر ہیں مُصطَفٰ

سب نبی رحمت تھے اپنی قوم تک
رحمتِ عالم مگر ہیں مُصطَفٰ

عاصیوں کے حشر کے میدان میں
اک شفیعِ معتبر ہیں مُصطَفٰ



انہی کے درد سے واقف ہیں وہ

ان کے غم سے باخبر ہیں مصطفیٰ


امت عاصی کی بخشش کے لئے

پیش خالق چشم تر ہیں مصطفیٰ

ہیں سگندرا اس لئے ہوں مطمئن

محسن ذریعہ بشر ہیں مصطفیٰ





تمنائے کون و مکاں ہیں محمد

مرادِ زمین و زماں ہیں محمد

تمنائے کون و مکاں ہیں محمد

عطائے خدا سے وہ مختار کل ہیں


ایمنِ نظامِ جہاں ہیں محمد

غریبوں کے مونس یتیموں کے ہدم


ضعیفوں کے دارالاماں ہیں محمد

وہ مشکل میں کرتے ہیں مشکلتناہی

کہ چارہ گر بکیاں ہیں محمد




امیرِ عرب تاجدارِ مدینہ
 نگہیانِ کون و مسکاں ہیں محمد
 عرب اور عجم کیا ہے؟ کونین بھر کے
 بفضلِ حنڈا حکمراں ہیں محمد
 ولایت کا مخزن ہیں نبیوں کے خاتم
 رسالت کی روح رواں ہیں محمد
 دلوں کو گناہوں سے دھو دینے والے
 کرم گستر عاصیاں ہیں محمد
 تجلی سے ان کی دُعا عالم ہیں روشن
 گوطیبہ میں جسلوہ کُناں ہیں محمد



ہیں اقصیٰ میں سب انبیاء دستِ بستہ
 امامِ صفِ مرسلاں ہیں محمد
 ہیں موجود بھی بزم میں آج لیکن
 لگا ہوں سے میری نہاں ہیں محمد
 گنہگار امت کی بخشش کا دل پر
 لئے ایک بار گراں ہیں محمد
 انہیں اپنی امت کا غم استعد ہے
 کہ غاروں میں بچو فغاں ہیں محمد
 سکندہ ہمارے شفیع و محافظ
 یہاں ہیں محمد۔ وہاں ہیں محمد

کرم یہ ہے کہ کرم بے حساب کرتے ہیں




کرم ہر اک پہ رسالت مآب کرتے ہیں
کرم یہ ہے کہ کرم بے حساب کرتے ہیں


گدائے در کو بناتے ہیں تاجدارِ جہاں
کرم سے ذرے کو بھی آفتاب کرتے ہیں

خدا نے ان کو بنایا ہے قاسمِ رحمت
وہ جس کو چاہیں اسے فیضیاب کرتے ہیں

انہیں کا نور ہے شمس و قمر ستاروں میں
انہیں کے نور سے سب اکتساب کرتے ہیں



زمیں پر رہ کے بھی سرکارِ اک اشائے سے
 فلک پر ایک کے دو ماہتاب کرتے ہیں
 نمازِ عصرِ قصفا ہو تو یہ نصرتِ فنا ہے
 ہویدا۔ چرخ پر پھر آفتاب کرتے ہیں
 حبیبِ پاک کی عظمت کے منکر و حاسد
 گاہیں وہ عاقبت اپنی حسدِ اب کرتے ہیں
 جو سب سے زیادہ ہے محبوبِ خالق گل گو
 اسی کا اہل بہمان انتخاب کرتے ہیں




عیاں انہیں پہلے کچھ عظمتِ رسول کریمؐ
وہ جو تلاوتِ اُمّ الکتاب کرتے ہیں

نگاہیں اشکِ ندامت سے بھیگ جاتی ہیں
ہم اپنے آپ کا جب احتساب کرتے ہیں

بڑا سکوں ہے کندرِ ثنائے خواجہ میں
سمجھ کے ہم اسے کارِ ثواب کرتے ہیں



جب سوالی درِ دولت پر صدا دیتے ہیں



جب سوالی درِ دولت پر صدا دیتے ہیں

میرے آقا انہیں حاجت سے سوا دیتے ہیں

میرے آقا کا یہ انداز تراحم دیکھو


بھیک کے ساتھ فیروں کو دعا دیتے ہیں

قاسم نعمتِ خالق کی عطا کیا، کہنا


فاقد مستوں کو بھی سلطان بنا دیتے ہیں

جب کوئی کرتا ہے مزاد مہنور میں مہنس کر

اس کی کشتی کو کنارے سے لگا دیتے ہیں




اپنی رحمت سے وہ بھرو دیتے ہیں انکا دامن
 اُن کی دہلیز پر آکر جو صبر دیتے ہیں
 اُن کے دربار میں آئے جو حُسن کا بندہ
 بندگی کے اسے انداز نہ کھا دیتے ہیں
 خواب میں جس کے کبھی آئیں شہنشاہِ دنیٰ
 اس کی سوئی ہوئی تقدیر جگا دیتے ہیں
 روتا آتا ہے تو ہنستا ہی ہوا جاتا ہے
 رحمت کُل کسے؟ کیا جانئے کیا دیتے ہیں



بے نواؤں کو بھی بلو اسکے مدینے میں حضور
 تشنگی دیدہ پر غم کچھ مسٹا دیتے ہیں
 اُن کے عشاق ہیں ہر وقت نصرتِ حق ان پر
 مال کیا؟ جان بھی تدموں پہ لٹا دیتے ہیں
 بزمِ عشاق میں پڑھ پڑھ کر سکندرِ نعین
 آتشِ شوقِ مجتوں کی بڑھا دیتے ہیں






بگڑی ہوئی ہر بات اسی در سے بنی ہے

ذکر شہ بطحا سے کلی دل کی کھلسی ہے
کیا صلی علیٰ وجہ سکوں نام نبی ہے


ہے وردِ زباں نامِ محمد کا وظیفہ
اس نام سے لذت مرے ہوٹوں کو ملی ہے

طیبہ میں مکیں ہیں مرے آقا مرے والی
یوں میری نظر جانبِ طیبہ ہی لگی ہے

کس طرح نہ یاد آئے مجھے وہ درِ اقدس
بگڑی ہوئی ہر بات اسی در سے بنی ہے



گنجینہٴ رحمت ہے حقیقت میں مدینہ
 آغوش میں رحمت لئے ہر ایک گلی ہے
 بن جائے مرا کاش مدینے ہی میں مدفن
 میرے لئے تو جنتِ فردوس ہی ہے
 آنکھوں میں ہیں رقصاں حرم پاک کج بلوے
 اے صلّ علیٰ دل میں مرے یادِ نبیٰ ہے
 میں اس کا گدا ہوں کہ جو ہے خلق میں افضل
 آقائے عرب سیدِ مکی مدنی ہے




اک وہ ہی تو ہیں تو اسمِ انعامِ الہی
جو چیز بھی حین کو ملی اس دُر سے ملی ہے

لِلدُّکُومِ کِیجئے پھر رحمتِ عالم
پھر دل میں مدینے کی تڑپ جاگ اٹھی ہے

فِتمتِ کاسِ کَنْدَرِ ہے تو لاریبِ کَنْدَرِ
تجھ پر کرمِ خاصِ رسولِ عربی ہے



جن کو حاصل مرے آقا کا سہارا ہوگا



جن کو حاصل مرے آقا کا سہارا ہوگا

دو جہاں میں نہ کہیں ان کو خسارا ہوگا

ان کے دامن کو اگر ہتھام لیا دنیا میں


ساتھ خدام کے پھر حشر مہتہارا ہوگا

تم جو سرکار کی سنت کو بنا لو رہبر


ساری دنیا پہ مہتہارا ہی اجبارا ہوگا

آج ہی کر لو عمل جشر میں کام آئیں گے

مر کے دنیا میں پھر آنا نہ دوبارا ہوگا



بخش دے گا انہیں اللہ طقیلِ محبوب
 میری سرکار کا جس سمت اشارہ ہوگا
 آپ ہی کر سی محمود کی زینت ہونگے
 حوضِ کوثر پر بھی آفت کا اجساد ہوگا
 ساری مخلوق انہیں حشر میں پہچانے گی
 ان کی عظمت کا سرِ حشر نظر سارا ہوگا
 خواب ہی میں جسے سرکار نوازیں اُس کے
 بخت کا اوج ثریا پہ ستارا ہوگا



اپنے قدموں ہی میں سرکار پڑا رہنے دیں

کون سا؟ در ہے جہاں درد کا چارا ہوگا

جو غلام ان کے ہیں وہ نارِ سفت میں جا ہیں

رحمت کُل کو یہ کس طرح گوارا ہوگا

ہیں وہ بد بخت جو گستاخِ حبیبِ حق ہیں


کُل وہ سب ہوں گے جہنم کا کنارہ ہوگا

ہوں سکنڈر میں شہداءِ خوانِ نبی کی صف میں

حشر بھی اُن کے عسلا موں میں ہمارا ہوگا



دنیا کی زندگی یہ نہایت قلیل ہے




اُن کا کوئی جواب نہ اُن کا مثیل ہے
اُن سا کوئی حُسیں نہ اُن سا جمیل ہے


سایہ بھی ان کے جسم کا سامھتی نہ بن سکا
یکتائی نبی کی یہ روشن دلیل ہے

اللہ کا حبیب بھی دہِ یتیم ہے
دنیا کے ہر یتیم کا لیکن کفیل ہے

سرکارِ تو "توید" کلیم و مسیح ہیں
بعثت مرے نبی کی دعائے خلیل ہے




رہتا ہوں اُن کے سایہ رحمت میں روز و شب
 خود جن کے سر پہ سایہ رپت جلیل ہے
 ہے رفرفِ حضورِ و ماں پر بھی تیسردم
 جس جا پہ ختم حد پر جب ریل ہے
 سورج میں اور چاند میں یہ روشنی کہاں؟
 یہ تو حبیبِ پاک کا عکسِ جمیل ہے
 مانا کہ دل ہمارا خیف و خیر ہے
 پراس میں جو مکیں ہے وہ مہمانِ جلیل ہے



مہر کار اب کرم بھی ہو عاصی پہ بے شمار
 فہریت میرے جرم و خطا کی طویل ہے
 مومن ہے وہ کہ جس کا ہے ایمان درود پاک
 جو منکر درود ہے سمجھو بخیل ہے
 سامانِ احسرت کی بھی کر "منکر" بے خبر
 دنیا کی زندگی تو نہایت قلیل ہے
 یہ میری حمد و نعت سکندر خدا گواہ
 طیبہ کی حاضری کے لئے اکِ منیل ہے






آپ ہی کا کرم سب کو درکار ہے

میں نکمّا خطا کار ہوں یا نبی میرے سر پر گناہوں کا انبار ہے
آپ کی ذات ہے شافعِ مذنبیں آپکے ہاتھ ہی لاجِ سرکار ہے

آپ کو حق نے بخشا ہے جو مرتبہ وہ کسی کو نہ دونوں جہاں میں بلا
آپ جس پر نگاہِ توجہ کریں اُس کا بیڑا حُدا کی قسم پار ہے

رحمتِ انس و جان تا حدار جنّاں آپکی ذات ہے رحمتِ بیکراں
غوثِ واقطاب ہوں یا ہوں کر و بیاں آپ ہی کا کرم سب کو درکار ہے

یوں تو دنیا میں لاکھوں ہیں زہرہ جبین ایک سے ایک بڑھ کر جمیل و حسین
آپ کے حسن کا کوئی ثانی نہیں۔ آپ کا حُسن حائق کا شاہکار ہے




نائبِ حقِ جیبِ خدا آپ ہیں حُسن کی ابتدا انتہا آپ ہیں
منظہرِ حُسنِ ربِّ العالَمِے آپ ہیں۔ آپ کی دیدِ حقائق کا دیدار ہے

آپ کا در ہے منگتوں کی جائے ماں آپ کی ذاتِ حُسنِ بیکساں
آپ کے در سے جائیں تو جائیں کہاں؟ آپ کے ماسوا کون غمخوار ہے


آپ فخرِ زماں آپ فخرِ رسل آپ مطلوبِ کل آپ مقصودِ کل
اگر سکندر ہے کیا؟ اسکی اوقات کیا، آپ کا خالقِ کل خریدار ہے۔





فتناتے حدیثیہ

دہلیز چاہتا ہوں جیبِ کریم کی




خواہش ہے خلد کی نہ بہشتِ نعیم کی
دہلیز چاہتا ہوں جیبِ کریم کی

توصیفِ بکھر رہا ہوں بزرگ و عظیم کی
طیبہ کے شاہ کتے کے درتیم کی

ان کا وجود پاک عنلاموں کے واسطے
اک نعمتِ اتم ہے غفور الرحیم کی


شاید مرے لئے بھی کوئی لائی ہو پیام
آمد ہے آج کوئے نبی سے نسیم کی



طیبہ جلو کہ بلیتی ہیں سب نعمتیں وہاں
 ہے "بارگاہ" نعمتِ حق کے قسیم کی
 اسری کی شب وہیں سے گئے عرش پر حضور
 عظمت بڑھادی اسلئے رب نے عظیم کی
 امت میں مصطفیٰ کے ہمارا شمار ہو
 یہ آرزو دل مہتی مسیح و کلیم کی
 اے کاش کوئی اہل نظر بہری کرے
 مدت سے آرزو ہے رہ مستقیم کی
 سلطان کائنات کی توصیف کے لئے
 حاجت ہے بے شعور کو عقل سلیم کی
 اہل نگاہ دیکھیں کندر کا حوصلہ
 توصیف کر رہا ہے رسولِ عظیم کی



دُعا میں ہوتا ہے فوری اثر دینے میں




کبھی تو ہو گا ہم سارا گذر دینے میں
کبھی بلا میں گئے خیر البشر دینے میں

میں روز و شب غم دوری سے رہتا ہوں گریاں
ہے میرے حال کی ان کو خبر دینے میں

کرم سے رحمت عالم کے ہے مجھے امید
کہ ہو گی حاضری اب جلد تر دینے میں

برائے نذر درود سلام کے تحفے
میں لے کے جاؤں گا باحشتم تر دینے میں




ابھی ایتنا کرم ہو طفیل سرور دیں
سلامی ہوتی رہے عمر بھر مدینے میں

خدا کی اس لئے رحمت ہے ارضِ طیبہ پر
حبیب پاک کا ہے ایک گھر مدینے میں

یہاں پہ ہوتی ہے ہر وقت نور کی بارش
درختاں رہتی ہے ہر راگِ زردینے میں

ملائکہ واجنا ہی پر نہیں موقوف
سلامی دیتے ہیں شمس و قمر مدینے میں

یہاں پہ آتے ہیں تُو سوسوں کو خم کر کے
کہ ہیں حبیبِ خدا جلوہ گر مدینے میں



جو بے ادب ہیں انہیں یہ خبر نہیں شاید!

کہ کائنات کا ہے تاجور مدینے میں

یہاں کی حاضری خالق کی خاص رحمت ہے


تلاش عیب نہ کر بے خبر مدینے میں

جو مانگنا ہے مہیں زائر وں یہاں مانگو

دعا میں ہوتا ہے فوری اثر مدینے میں

وہی ہیں لمحے مری زندگی کا سرمایہ


گزارے ہم نے جو شام و سحر مدینے میں



یہاں کے شام و سحر میں بھلا وہ کیف کہاں
جو کیف ملتا ہے شام و سحر مدینے میں

مدینے جا کے بھی تشنہ ہے سکنڈر ہم
بلا تھا وقت بہت مختصر مدینے میں





بڑھ گئی عشق کے بازار میں قیمت میری

چھن گیا دن کا سکون رات کی راحت میری

اے سیمائے زماں دیکھتے حالت میری

ہو گئی جب سے فزوں آپسے الفت میری

بڑھ گئی عشق کے بازار میں قیمت میری

پھر بلا لیجئے طیبہ میں شہنشاہِ مہم

پھر بڑھا دیجئے سرکارِ عقیدت میری

ایک بار اور پہنچ جاؤں درِ دولت پر

کیجئے سیدی - مولائی اعانت میری




جب کبھی اپنی خطاؤں پہ میں کرتا ہوں نظر
 سر تھکا دیتی ہے خود میرا ہندامت میری
 ہوں عندم آپ کا اس وجہ سے آراتا ہوں
 ورنہ اوقات ہے کیا؟ کیا ہے حقیقت میری

آپکا بردا میں کہلاؤں اسی میں سے مشرف
 آپ کے در کی گدائی میں ہے عظمت میری

آپ کے در پہ پڑا ہوں میں پڑا رہنے دیں
 پوری اس طرح سے ہو جائیگی حسرت میری

کیا کروں؟ غلہ میں جا کر کہہ دیاں آپ نہیں
 آپ کے قدموں میں دراصل ہے جنت میری

خواب میں اُکے کبھی سُرد و خواباں میرے
قابلِ رشک بنا دیجئے قسمتِ میری



لاج رہ جائے سُردِ حشر نہ رسوائی ہو
آپ فرمائیں جو سُرکارِ شفاعتِ میری
ہیں ہوں محتاجِ کرم کیجئے سُرکارِ کرم
مضمحل۔ یادِ حرم میں ہے طبیعتِ میری

المدو جذبۃِ دل دُور ہے آت کا نگر
لوٹ جاتے نہ کہیں راہ میں ہمتِ میری

ایک بے سایہ شجرِ سا ہے سکنڈر کا وجود
اب کسی کو ہے نہ حاجت نہ ضرورتِ میری



گرم آپ کا مصطفیٰ چاہتا ہوں

سکونِ دلِ غمزدہ چاہتا ہوں

میں بیمارِ غم ہوں شفا چاہتا ہوں

شنائے نبی کو وسیلہ بنا کر


حقیقت میں فضلِ خدا چاہتا ہوں

رہے یادِ سرکار سے قلبِ روشن


یہی تا ابد۔ اے خدا چاہتا ہوں

مرادِ دل ہے عصیاں زدہ اس کی خاطر

دینے کا دارالشفاحاہتا ہوں



میں ہر حال میں ہر جگہ ہر قدم پر
 کرم آپ کا مصطفیٰ چاہتا ہوں
 سلامت رہے میرے آقا کی نسبت
 صلہ اس کا روز جزا چاہتا ہوں
 جو کام آتے مرتد سے تا روز محشر
 میں سرکار ایسی عطا چاہتا ہوں
 سکندر کی حسرت یہ پوری ہو آفت
 مدینے میں مدفن کی "جا" چاہتا ہوں



لے آئی کس مقام پر دیوانگی مجھے

خضرانہ سامنے ہو تو ہے بیکلی مجھے

لے آئی کس مقام پر؟ دیوانگی مجھے

راتوں کو ہے مترار نہ دن کو سکون ہے


ترطیاد ہی ہے پھر مرے دل کی لگی مجھے

پھر آ گیا ہے میرے تصور میں وہ دیار

یاد آ رہی ہے طیبہ کی اک اک گلی مجھے

اذن حرم حصور نے بخشا ہے بار بار

طیبہ کی حاضر می کی ہے حسرت ابھی مجھے




دنیا کے ہر مقام پر دل مضطرب رہا
نسکین ملی تو کوٹے بنی میں ملی مجھے

ان کے کرم سے مجھ کو یہ اُمید ہے قومی
قدموں میں پھیر بلائیں گے اک دن نبی مجھے
اذنِ حرم ملے تو سہی دیکھ لوں گا پھر
کس طرح روکتی ہے میری مفلسی مجھے


دامن جوان کا پکڑا اہنہیں کا میں ہو گیا
بخشتی کرم نے ان کے نئی زندگی مجھے

مخشر میں وہ کریں گے شفاعت سے شاد کام
اُمید تو کرم سے ہے ان کے یہی مجھے



دل میں ہے آرزو سے زیارت شدید تر
 ہو جائے خواب ہی میں زیارت کبھی مجھے
 اک بار آپ کی ہو زیارت اگر نصیب
 مل جائے گا حضور سکونِ دلی مجھے
 مداحِ مصطفیٰ ہوں گدرا امید ہے
 محشر میں بخشوائے گی نعتِ نبی مجھے

مجھ کو دنیا کی دولت نہیں چاہیے




بارگاہِ خدا میں جو مقبول ہو یا نبی وہ منور جبیں چاہیے
آپ کی یاد میں جو ٹر پتا ہے میرے آقا وہ قلب میں چاہیے


میں تو ہر حال میں مطمئن ہوں شہا چاہے جس حال میں مجھ کو رکھے خدا
بس نگاہِ محرم مجھ کو ہر حال میں آپ کی سید المرسلین چاہیے

میرا سرمایہ آخرت ہے یہی بخدا ذریعہ مغفرت ہے یہی
دولت عشقِ دل میں سلامت ہے مجھ کو دنیا کی دولت نہیں چاہیے

میری نعمت میں لکھدے مدینہ خدا روز دیدارِ خضر ابو صبح و مسا
میں وہیں پرچیوں میں وہیں کروں مجھ کو طلبہ کی دوری نہیں چاہیے



کوئی خواہش ہے دل میں نہ کوئی طلب اگر طلب سے تو سرکاری طلب
 حشر میں زیر امن چھپا لیں مجھے یہ کرم شافع مذنبیں چاہیے
 خالی دامن ہے حسن عمل سے مراد شرم آتی ہے جنت کی کمرے دعا
 ہو گا دیدار لیکن وہاں آپکا اس لئے مجھ کو خلد برس چاہیے
 جب قیامت کیدن میں ہوں میں خدایہ جبروں کی طے لگے جب ترا
 اتنا کہہ دیں کہ یہ ہے ہمارا گدا اور اس کے سوا کچھ نہیں چاہیے
 ہے سکند کی یہ آخری آرزو لوری کر دیں تو حشر میں ہو سرخرو
 بعد مردن مجھے فن کی واسطے کوئے طیبہ میں دو گز زمین چاہیے




اے صاحب لولاک ترمی شان کے صدقے

اے صاحب لولاک ترمی شان کے صدقے مجھ جیسا گنہگار، طلبکار مدینہ
 اے عظمت افلاک ترمی شان کے صدقے دو جگ ترمی اہلاک ترمی شان کے صدقے
 ہر عریبے تو پاک ترمی شان کے صدقے قدموں کی ہوں میں خاک ترمی شان کے صدقے
 اے صاحب لولاک ترمی شان کے صدقے

تو شاہ بھی عالی برادر بار بھی عالی تو رحمت کل تیرمی سخاوت بھی نرالی
 محتاج وغنی شاہ و گداسب ہیں سوالی جو آگیا درپہ نہ گیب لوٹ کے خالی

اے صاحب لولاک ترمی شان کے صدقے

اہم کو بھی مدینے کی زیارت ہو تیسرا ہم بھی ہوں سلامی ترمی سرکار میں جا کر
 ہوتے ہیں جہاں شاہ و گد دونوں برابر اب انکھوں سے دیکھیں اسی دربار کا منتظر
 اے صاحب لولاک ترمی شان کے صدقے



نادارہوں پلے میں مال نہ زر ہے ٹکڑوں پہ تہارے ہی غریبوں کی گزر ہے
ہیں ظاہری اسباب نہ کچھ زاد سفر ہے بس صرف تری شان کریمی پہ نظر ہے


اے صاحب لولاک تری شان کے صدقے

دروازہ جبریل امین خلد کا وہ دروہ جالیاں رُسنے کی وہ محراب وہ منبر
وہ صفحہ اصحاب صحابہ کا تھا جو گھر اسلام کی تبلیغ کا وہ مرکزی دفتر

اے صاحب لولاک تری شان کے صدقے

وہ مسجد نبوی کا صحن حن میں کیا رہتا ہے ہمہ وقت جہاں نور بست
آتا ہے نظر گنبد پر نور دکھتا تو بار بھی دیکھے تو کبھی جی نہیں بھرتا

اے صاحب لولاک تری شان کے صدقے



وہ گنبد پر نور کے عشاق کبوتر سرکار کی قربت جنہیں رہتی ہے میسر
صدقے میں انہیں کے ہو کر ہم بھی سرور بیتاب ہے زراں تو مضطر ہے سکندر
اسے صاحب لولاک تری شان کے صدقے



ہم تصویریں در شاہِ امم دیکھا کئے



بندِ گانِ خاص پر لُطف و کرم دیکھا کئے
جو مدینے جا رہے تھے انکو "ہم" دیکھا کئے

یے نواؤں بے سہاروں کو بلا اذنِ حرم
شانِ نبیؐ سنی شہنشاہِ امم دیکھا کئے

جس کو چاہا در پہ بلوایا عننی ہو یا گدا
رحمتِ کل کا یہ انداز کرم دیکھا کئے

بل گیا مہتا جن کو اذنِ حاضر ہی سرکار سے
ان کے چہروں کی درخشاہی بہم دیکھا کئے



قافلے چلتے رہے سوئے مدینہ شاہد شاہ
اور ہم حسرت زدہ با چشم تم دیکھا کئے


وہ اعزاز جو مبارکباد دینے آئے تھے
ان کے چہروں پر خوشی کے ساتھ "غم" دیکھا کئے

زائران کوٹے طیبہ کا مقدس مقام سفر
اس لئے ہم دیر تک گرو قدم دیکھا کئے

ہم پہ بھی ہو جائے شاید رحمت کل کا کرم
جانب طیبہ یہ امید کرم دیکھا کئے

جانے والوں کو وداع کر کے سکندر رات پھر
ہم تصور میں در شاہ اُمم دیکھا کئے


طیبہ جانے کا اب امرکان نظر آتا ہے



آپ کے در کا جو دربان نظر آتا ہے
تاجداروں سے بھی ذیشان نظر آتا ہے
آپ آئے جو لباس بشری ہیں آتا
اب تو کچھ اور ہی انسان نظر آتا ہے
آپ جو حکم بھی دیتے ہیں زبان سے اپنی
صاف اللہ کا فرمان نظر آتا ہے
زندگی کے جو بتائے ہیں قرینے ان سے
مجھ کو جینا بھی اب آسان نظر آتا ہے




آپ کا جسم مطہر ہے وہ نور می پسے کہ
 جس میں منہ بولتا قرآن نظر آتا ہے
 آپ کی ذات مقدس کے جو نکتہ چیں ہیں
 ان کا ناقص مجھے ایمان نظر آتا ہے
 آپ کے در کی وہ عظمت ہے کہ ماشا اللہ
 ہر گدا وقت کا سلطان نظر آتا ہے
 بھڑے آپ کے دربار میں مسانوں کی
 ہر کوئی آپ کا مہمان نظر آتا ہے



یہ مرا کیف ۔ یہ دیوانگی ۔ یہ حُسن ادب
 سب کا سب آپ کا احسان نظر آتا ہے
 لطف آتا ہے جی بھی نعت سنانے کا مجھے
 جب کوئی صاحبِ عرفان نظر آتا ہے
 یہ مری مدح و ثناء آپ کا الطاف و کرم
 مغفرت کا مری "سامان" نظر آتا ہے
 رقتِ قلب بھی ہے اشک بھی رہتے ہیں اداں
 طیتہ جانے کا اب امکان نظر آتا ہے

حضرت حبیب کریم صلی اللہ علیہ وسلم



کر دیں آزاد کہ میں اڑ کے مدینے پہنچوں
سندھ تو اب مجھے زندان نظر آتا ہے

آپ کے فیض کو اللہ سلامت رکھے
آپ کا فیض ہر اک آن نظر آتا ہے

ہو گیا بارہواں دیوان سکندر کا رقم
یہ مگر آپ کا فیضان نظر آتا ہے





موجیرت جہاں دیکھ کے حمت تیری

کیا بیاں ہو؟ لبِ مخلوق سے عظمت تیری

عرشِ اعظم کی بلندی پہ ہے رفعت تیری

تو ہی محبوب بھی مطلوب بھی مقصود بھی ہے


تیرے خالق کو پسند آگئی صورت تیری

تو ہے محبوبِ خدا، ملکِ خدا پسر ہی ہے

فرش سے عرشِ بریں تک ہے حکومت تیری

بزمِ امکاں میں ترے آنے سے صدیوں پہلے

سب رسولوں نے یہاں دی تھی بشارت تیری




رحمت خلق بھی ہے محسن کوئین بھی ہے
ساری مخلوق کو ہر وقت ہے حاجت تیری

اپنے بیگانے سبھی ہیں تیرے ممنون کرم
کون ہے؟ خلق میں جس پر نہیں رحمت تیری

تیرا اندازِ کرم سب سے الگ سب سے جدا
بھیک دیکر بھی دعا دینا ہے عادت تیری

جھولیاں ہو گئیں منگتوں کی بال لب لیکن
بھیک مینے سے بھری، پھر بھی نہ نیت تیری

میرے آقا مرے مولیٰ میں تصدق تجھ پر
ناز کرتی ہے تیری ذات پہ امت تیری




ففتح مکہ پہ کیا دشمن جان کو بھی معاف؟
مخیرت ہے یہاں دیکھ کے رحمت تیری

تجھ پہ تکمیل رسالت تھی خدا کو منظور
بعد میں سب سے ہوئی اس لئے بعثت تیری

جس طرح فرض ہے بندوں پہ عبادتِ رب کی
فرض ہے ہم پہ اسی طرح اطاعت تیری


جز تیرے کون ہے؟ سہدہ دو میں حشر کے دن
تیرے دامن میں اماں پائے گی امت تیری

پل پہ میزان پر ہوگی اسے نصرت حاصل
ہوگی حاصل جسے محشر میں حمایت تیری



لاج رہ جائے گی اس عاصی و ناکارہ کی
 ہو میسر جسے محشر میں شفاعت تیسری
 بھیک ملتی ہی رہے گی تیرے منگنوں کو شہا
 بس خدار کھے یہ دہلیند سلامت تیری
 تیرے دربار کے قاتل یہ سکندر تو نہ تھا
 اس کو لے آئی مگر کھینچ کے رحمت تیری

ذکر آقا سے دل جگمگاتے چلو



نفتِ سلطانِ بطحی سنا تے چلو!

ذکر آقا سے دل جگمگاتے چلو!

ورِ دلب ہو ہمہ وقتِ صلی علیٰ


راستے بھر یہی گنگناتے چلو

دل میں شمعِ محبتِ فیروزاں کرو


ظلمتوں کے اندھیرے گھٹاتے چلو

حاضرِ مہا ہے درِ شاہ کو نہیں پر

فخر سے اپنے سر کو امھاتے چلو!



رُو بڑو ہے حرم یہ تصور کرو
 بخت خفتہ کو اپنے جگاتے چلو
 خاکِ راہِ مدینہ بدن پر ملو
 داغِ عصیاں دلوں سے مٹاتے چلو
 نذر کے واسطے گر کوئی شے نہیں
 اشکِ راہِ حرم میں لٹاتے چلو
 وہ سنیا کی گھائی نظر آگئی
 زائر و! اب قدم کو بڑھاتے چلو
 بھیک لینا ہے گرم کو سرکار سے
 شکل بھی ساٹلوں سی بناتے چلو



مجموعیوں کو ادب سے کشادہ کر دو

اپنے دستِ طلب کو بڑھاتے چلو


سامنے آگیا وہ دیارِ حرم

شہ کی تغطیم میں سر جھیکاتے چلو

روح و دل کی سکندرِ غذا ہے یہی

نغمہٴ روح پرورد سنانے چلو

رحمت ان کی عام ہو گئی




رحمت ان کی عام ہو گئی
بجھ پھوٹے صبح و شام ہو گئی

میرے زندگی نفس نفس
مصطفیٰ کے نام ہو گئی

کائنات کُل حضور کے
زیر انتظام ہو گئی

جو فدائے مصطفیٰ ہوئے
زندگی دوام ہو گئی



جن کو اُن کی دید ہو گئی
 "خُلد" اُن کے نام ہو گئی

ان کی اک نگاہ مہرباں
 زلیت کا پیام ہو گئی

ان کے در پہ حاضری ہوئی
 روح شاد کام ہو گئی

پوپی اُنکے لطف خاص سے
 حسرتِ عنلام ہو گئی

عاشقِ نبی کے واسطے

"نار" بھی حیرام ہو گئی

زندگی کا شمس ڈھل گیا

اب سکندرِ شام ہو گئی




وہ مناظر تصور میں آنے لگے

ہجر کا بار آبِ دل سے کم ہو گیا خوش نصیبی کے لمحات آنے لگے
ہو گیا تاجدارِ حرمِ اکرم۔ ہم بھی طیبہ سلامی کو جانے لگے

ناامیدی میں جب غم کا غلبہ ہوا رحمتِ بکیساں کا کرم ہو گیا
شہِ حاضر ہی یک بیک مل گیا دیدہ و روح و دل مسکرانے لگے

وہ حرم کا صحن اور وہ لوزی سحر وہ مولا جہ وہ محراب وہ بام و در
جس کو دیکھا تھا پہلے کبھی اک نظر وہ مناظر تصور میں آنے لگے

سامنے پھر تھی محراب شاہِ ائم جو تھی عرشِ معظم سے بھی محترم
عین قدموں میں سرکار کے جا کے گجڑہ شکر میں سر جھکانے لگے۔




در پہ سلطان طیبہ کے مٹھی حاضری پیش کرتے تھے نذر عقیدت بھی
ہم بھی ازراہ نذر حیات ابنی اپنے اشکوں کے موتی لٹانے لگے

یہ سمجھ کر سنتے ہیں شاہِ عرب ہم بھی دستِ دموں میں ہو کر کھڑے باؤب
اپنے آقا کو روداد غم زیر لب بارگاہِ کرم میں سنانے لگے

آیا بیر علی سے نظر جب حرم مٹ گئے قلب سے سارے فنکروا تم
آگئی لب پہ لغتِ شفیع اُمم ہم سکندر وہیں گنگناتے لگے




حَاضِرٌ حَرَمٌ




جسکو میں منجدمہار سمجھاتا تھا وہ سال ہو گیا

فاصلے طے ہو گئے اور قرب حاصل ہو گیا
 ایک شیدائے حرمِ طیبہ میں داخل ہو گیا
 دیکھتے ہی گنبد پر نور کی رعنائیاں
 بیقراروں کو سکونِ قلب حاصل ہو گیا
 جب سے دیکھا ہے نظارہ روضہ سرکار کا
 اب مدینہ میرا مقصد میری منزل ہو گیا




پہلے بھی سرکار کی رحمت پہ تھا دلِ کوفتین
 جا کے طیبہ میں مگر ایمانِ کامل ہو گیا
 عظمتِ شاہِ مدینہ نعمتِ محبوب دہے
 جس نے دیکھا اک نظرِ عظمت کا قائل ہو گیا
 ان کی رحمت ان کا فیضانِ کرم صلی علی
 تاجدارِ وقت بھی آیا تو سائل ہو گیا
 اُس کی نظروں میں سماتا ہی نہیں کوئی حسیں
 جس کا دل بدرالدُّبجے کے رُخ پہ پائل ہو گیا
 ان کی رحمت نے ہر اک مشکل کو آساں کر دیا
 جسکو نہیں منجھتا سمجھتا وہ ساحل ہو گیا



اس کو بہن دیکھے ؟ سکون قلب مل سکتا نہیں
 گنبدِ خضرا پہ جس کا شیفہ دل ہو گیا
 دل میں میرے معصیت کے داغ تھے بے انتہا
 جب کرم ان کا ہوا ہر داغ زائل ہو گیا
 جن کی مدحت ہے دو عالم کیلئے وجہ شرف
 اب سکندران کے مذاہنوں میں شامل ہو گیا



جب بھی سلطانِ مدینہ کا کرم ہوتا ہے




جب بھی سلطانِ مدینہ کا کرم ہوتا ہے
دل سے کافور ہر اک رنج و الم ہوتا ہے

جن کے پتے میں نہیں دام و درم ہوتا ہے
ایک دن ان کو بھی دیدارِ حرم ہوتا ہے

دل کو ہر فکر سے ہر عنصم سے امان ملتی ہے
زائر وں پر کرم شاہِ اُمم ہوتا ہے

دل کو ہوتی ہے خوشی جب بھی مدینہ جاؤ
جب بھی آؤ درِ طیبہ سے تو عنصم ہوتا ہے




دل نہیں مہسرتا مدینہ کی فضاوں سے کبھی
جس قدر وقت گزاروں وہاں کم ہوتا ہے

حالتِ قلبِ زباں سے ہو بیاں ناممکن
روبرو جب شہِ بطحا کا حرم ہوتا ہے

سجدہ ریزی کا مزاح صرف مدینے میں بلا
سر تو ہوتا ہے یہاں قلب بھی خم ہوتا ہے

جس قدر کرتے ہیں زوار مدینے میں ادب
اتنا ہی ان پہ شہِ دیں کا کرم ہوتا ہے

بے خبر خواجہ کو نہیں کے قدموں میں تو آ
پھر یہاں دیکھ کہ کیا؟ لطفِ اتم ہوتا ہے




درگزر کرتا ہے معبود محمدؐ کے طفیل
جب بھی نام کوئی با ویدہ نم ہوتا ہے

پیشوائی کے لئے آتی ہیں حوران بہشت
جب روانہ کوئی طیبہ سے عدم ہوتا ہے

اُن کے مداحوں میں ہو جاتا ہوں میں بھی شامل
ورنہ کب وصف سکندر سے رقم ہوتا ہے



نارِ دوزخ سے کمانی ہوگئی




ان کے قدموں تک سائی ہوگئی
نارِ دوزخ سے رہائی ہوگئی

ہوگئی سرکار کی چشمِ کرم
اب ہری مشکل کشائی ہوگئی

ان کے اسمِ پاک کی تکرار سے
قلبِ عاصی کی صفائی ہوگئی

اپنی منزل پر پہنچ جاؤنگا میں
ان کی حاصل رہنمائی ہوگئی




مل گئے جس کو حبیب کبریا
اس کے قبضے میں حشرائی ہو گئی

اُن کی شان پارسائی دیکھ کر
اُن پہ صدقے پارسائی ہو گئی

اُن کی مقیم اخوت کے نثار
ساری اُمّت بھائی بھائی ہو گئی

اب سگانِ کوٹے طیبہ سے مری
شکر ہے کہ آشنائی ہو گئی

پھر دینے میں انہیں کے لطف سے
مجھ کو حاصلِ جہتِ سائی ہو گئی



آگئی پھر عید میلاد النبیؐ
عاصیوں کی پھر کمانی ہوگئی

نعت کہنے کے لئے سرکار سے
جب کبھی بھی لو لگائی ہوگئی

دل سکندر کا تڑپتا ہی رہا
اور مدینے سے جُردائی ہوگئی



قابل دید حال ہوتا ہے



رو برو جب جمال ہوتا ہے

قابل دید حال ہوتا ہے

صدقِ دل سے جو آنکا ہو جائے


آدمی بے مِشال ہوتا ہے

دولتِ عشق سے غلامِ ان کا

بالیقین مالا مال ہوتا ہے

ان کے منگتوں کو بے لوانہ کہو

ان کی گڈری میں لعل ہوتا ہے




عاشقانِ نبی کی نظروں میں
مصطفیٰ کا جمال ہوتا ہے

ہر گدائے نبی دو عالم میں
آپ اپنی مثال ہوتا ہے

اُن کے عشاق میں یہ خوبی ہے
ایک ہی حال و قال ہوتا ہے

جو ذلّے صیب ہیں ان پر
مہربان ذوالجلال ہوتا ہے

عشق سرکار وہ حنّاز ہے
جو سداً لازوال ہوتا ہے



اُمّتی پر پڑے کوئی اُفتاد
مصطفیٰ کو ملا ل ہوتا ہے

رحمت کُل جہاں ہیں وہ ورنہ
کس کو کس کا خیال ہوتا ہے

اے سکندرِ سراقِ طیبہ میں
ایک پل ایک سال ہوتا ہے





سحابِ قدس کے سایے میں، سایہ محمد کا

رُخِ زِیَادِلْ مَخْلُوقِ كُوْ مَبْکَا یَا مُحَمَّدُ كَا
خُدَا كُوْ بھِی تَدْمُوزُوں پِنْدَا یَا مُحَمَّدُ كَا

بَشَرِ سَمُورِ وَّمَلِكِ عَمَّا لِيْ غُوثِ وَطَبِ ضَوَّالِ
جِسَّ دِكْھَا وَّهْ هِی شَیْدَانْظَرَا یَا مُحَمَّدُ كَا

نَا اِسْ عَالَمِ مِیْ خَالِقِ نَا بِنَا یَا اِنْ كَا ہَمُّ رُتَبَہِ
كِیَا پِنْدَا نَا اِسْ عَالَمِ مِیْ ہَمُّ پَا یَہِ مُحَمَّدُ كَا




زمین پر زیر سایہ رحمت حق جسم اطہر ہے
سحابِ قدس کے سائے میں ہے سایہ محمد کا

خدا نے دافعِ مشکل بنایا نام بھی ان کا
کہ ہر مشکل میں نامِ پاک کام آیا محمد کا

رہیں موجیں تھماٹھو فان لگی کشتی کنا سے
بھنور میں جب زباں پر میری نام آیا محمد کا

حبیبِ پاک کا میلاد ہے خوشنودی خالق
جس بھی نبیوں سے بھی میلاد پڑھو ایامِ محمد کا




زمین و آسمان شمس و قمر روشن تاروں سے
سجا کر بزم امکاں جشن منوایا محمد کا

خدا جانے دلوں پر منکروں کے کیا گندتی ہے؟
لگاتے ہیں جو ہم محفل میں نعرہ یا محمد کا

متاع قیصری اس کی نظر میں بے حقیقت ہے
کہ جس خوش بخت نے قیمت سے دیا یا محمد کا

سکند جو رہینگے منسک و اماں رحمت سے
سڑیں پر ان کے ہوگا حشر میں سایہ محمد کا






بعثت

حبیب کریم صلی اللہ علیہ وسلم



نورِ پنہاں جب اُجاگر ہو گیا




نورِ پنہاں جب اُجاگر ہو گیا
ذرہ گلِ مثلِ اختر ہو گیا

آمنہ کے گھرِ عسد آگئے
شورِ پیکے میں گھر گھر ہو گیا

آگے فرشِ زمیں پر مصطفیٰ
اوج پر اپنا مقدر ہو گیا

دستیگری کو عسد آگئے
عاصیوں پر فضلِ داور ہو گیا




مہر گئے مجبور و بے چاروں کے دن
منتشر شیطان کا شکر ہو گیا

ظالم و جا بربہ ہوئے حیرت زدہ
حالِ مظلوموں کا بہتر ہو گیا

حق پرستوں کے کھلی دل کی کلی
قلبِ شیطان کا مکدر ہو گیا

دیکھتے ہی رہ گئے جن و ملک
مرتبہ انسان کا برتر ہو گیا

مٹ گئیں تاریکیاں اِسْحَاد کی
نورِ خالقِ جلّوہ گستر ہو گیا




ہو گئے جس لوہ منابد اللہ جے
عالم امیکاں منور ہو گیا

عنبریں زلفوں نے مہکا دی فضا
آمنہ کا گھر منور ہو گیا


ان کی آمد مومنوں کی عید ہے
شاماں قلب سکندر ہو گیا






منامیں عید نہ کیوں صاحب قرآن کیلئے


امن کی "جا" ہے جو دور ہر زمان کے لئے
ہے بقیہ اسرا دل اس آستان کیلئے
در حضور ہے دارالامن حصار کھنڈے
بڑا سہارا ہے مجبور و ناتواں کے لئے
ہمارے دل کو بھی تسکین دیکھئے آت
تڑپ رہا ہے دینے کے گلستاں کیلئے



ہمارے غم کا بھی سرکار کیجئے درماں
 حضور آپ ہی رحمت ہیں ہرزاں کیلئے
 ہمیں ہے ناز کہ ہم بھی گدا ہیں اس در کے
 وجہ شرف ہے جو ملکوت و قدسیاں کیلئے
 یہ میری لغت و درود سلام کے تحفے
 ہیں صرف نائب حق و تاسم جہاں کیلئے
 ہر ایک رفعت و عظمت خدا نے کی مختص
 حبیب پاک شہنشاہِ مرسلان کے لئے




فلک پر جشن ہے ایسا کہ؟ عید ہو جیسے
 یہ اہتمام ہے اسری کے مہاں کیلئے
 ہے میرا قلب سکندر برائے یاد نبی
 زباں ہے بدعتِ سلطان دو جہاں کیلئے




عليه وسلم
مِعْرَاجُ مُصْطَفَى صَلَّى اللهُ

معراجِ مصطفیٰ




حضورِ عرشِ بریں پر گئے تھے جسکی شب
 وہ آ رہا ہے مجھے یاد آج ماہِ رجب
 سہانی رات تھی ہر سو مہتا نور کا منظر
 عجیب وقتِ دلِ آویز تھا سماں تھا عجیب

وہ مجھ خواب تھے اور دل کی آنکھ تھی بیدار
 خدا نے جن کو بنایا ہے سب سے بھالی نسب
 بنائے کون و مکاں کائنات کے دولہا
 بزرگ جملہ خدائی کہوں تو ہے نسب



حطیم کعبہ میں رُوح الایمن پتے مہال
 براق آئے تھے لے کر بہ احترام وادب
 حضور لبر راحت پر جلوہ فرماتے
 جگانا اس طرح سمجھا انہوں نے سوئے ادب

نثاران کی اس تعظیم اور عقیدت کے
 جگایا پائے مبارک پہ مل کے اپنے لب
 لبہائے نور ہوئے پائے مصطفیٰ سے مس
 حضور ہو گئے بیدار خوابِ ناز سے جب



یصد نیاز کہا جب ریل نے چلتے
خدا نے عرش پر سرکار کو کیا ہے طلب

حضور شاد ہوئے سن کے وصل کا مزوہ

یہی تو مزوہ ہے تکمیل آرزو کا سبب

روانہ ہو گئے ہمراہ شہ کے روح الامین


سوار ہو چکے مہمان عرش برق پہ جب

رکاب تھامے ہوئے چل رہے تھے جبرائیل

رکاب تھام کے چلنا ہی آج تھا منصب

لباس فاخرہ پہنے ہوئے پے تعظیم

کھڑے تھے قدسی و ملکوت سور و غلاماں سب



سجا ہوا تھا فلک عرش جگمگاتا تھا
یہ اہم نام تھا سب کچھ برا تے شاہ عرب

چہنچ کے سدرہ پہ بولے یہ طاہر سدرہ
یہ میری حد ہے میں آگے نہ جاسکوں گا اب


سوائے طالب و مطلوب اور کوئی نہ تھا
تھا ایک عرش کا مہم ان ایک ان کا رب

بہت عزیز تھی حنان کو مرضی محبوب
دیا خدانے وہی جو کیا نبی نے طلب

صیقا حق سے ہم آغوش ہو گئے محبوب
سحاب قدس کے جلوؤں میں گم تھا ماہ عرب


میاں عاشق و معشوق کیا ہوئیں رمزیں

قلم کو روکو کذر کہ اب ہے جاتے لوہ



سَلَامٌ بِدَرَاكَاهِ
حَبِيبِ كَرِيمٍ صَلَّى اللَّهُ عَلَيْهِ وَسَلَّمَ

شہنشاہِ عالی سلامُ علیکم



شہنشاہِ عالی سلامُ علیکم

غریبوں کے والی سلامُ علیکم

غریبوں کے والی سلامُ علیکم


تجھے تیرے خالق نے بیکتا بنایا
تیرے جسمِ نوری کا ثانی نہ سایا
مقدس معظم تیری ذات عالی

غریبوں کے والی سلامُ علیکم

تُوَ طَلُّ الہی ہے قسامِ نعمت
دو عالم پہ سایہ فگن تیری رحمت
تیرا فیض کونین میں ہے مثالی

غریبوں کے والی سلامُ علیکم

گداؤں میں تیرے سلاطین عالم
فقیروں کی صف میں کھڑے ہیں و علم
جو آیا نہ لوٹا ترے در سے خالی



طلب سے بھی پہلے جو جھولی کو بھر دے
 نہ ایسا سخی کوئی گذرا نظر سے
 عطا بھی انوکھی سخاوت نرالی


غریبوں کے والی سلام علیکم

تمہیں رب نے بخشا ہے تاجِ شفاعت
 رسولوں کی تم کو ملی ہے امانت
 تمہارا دو عالم میں رتبہ ہے عالی

غریبوں کے والی سلام علیکم

شنا میں تمہاری ہیں قرآن کے پارے
 تمہارے ثنا خواں ہیں ملکوتِ سارے
 تمہارے ثنا خواں ہیں جامی و حالی

غریبوں کے والی سلام علیکم




ہمارا بھی پورا ہو سبر کا مقصد
 دکھا دو ہمیں بھی پرفور گنبد
 وہ محراب و منبر وہ روضے کی جالی

غریبوں کے والی سلام علیکم

ہمہ وقت رحمت کا دریا ہے جاری
 ہے مخلوق چشمِ کرم کی بھکاری
 سکندر بھی ہے تیرے در کا سولی
 غریبوں کے والی سلام علیکم





سید عارف
مفتی

بِسْمِ اللّٰهِ الرَّحْمٰنِ الرَّحِیْمِ



بِسْمِ اللّٰهِ الرَّحْمٰنِ الرَّحِیْمِ

1025